

L-Erbgħa 22 ta' Settembru 2010

Awtorità Ewropea ta' Superviżjoni (Awtorità Bankarja Ewropea) *I**

P7_TA(2010)0337

Riżoluzzjoni leġislattiva tal-Parlament Ewropew tat-22 ta' Settembru 2010 dwar il-proposta għal regolament tal-Parlament Ewropew u tal-Kunsill li jistabbilixxi Awtorità Bankarja Ewropea (COM(2009)0501 – C7-0169/2009 – 2009/0142(COD))

(2012/C 50 E/21)

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament u lill-Kunsill (COM(2009)0501),
- wara li kkunsidra l-Artikolu 251(2) u l-Artikolu 95 tat-Trattat KE, skont liema artikoli l-Kummissjoni ppreżentat il-proposta lill-Parlament (C7-0169/2009),
- wara li kkunsidra l-Komunikazzjoni mill-Kummissjoni lill-Parlament u lill-Kunsill bit-titolu “Konsegwenzi tad-dhul fis-sehh tat-Trattat ta' Lisbona fuq il-proċeduri interistituzzjonali ta' tehid ta' deċiżjonijiet li għaddejjin bhalissa” (COM(2009)0665),
- wara li kkunsidra l-Artikolu 294(3) u l-Artikolu 114 tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Bank Ċentrali Ewropew tat-8 ta' Jannar 2010 ⁽¹⁾,
- wara li kkunsidra l-opinjoni tal-Kumitat Ekonomiku u Soċjali Ewropew tat-22 ta' Jannar 2010 ⁽²⁾,
- wara li kkunsidra l-impenn mehud mir-rappreżentant tal-Kunsill b'ittra tal-15 ta' Settembru 2010 li tiġi approvata l-posizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 55 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Ekonomiċi u Monetarji u l-opinjonijiet tal-Kumitat għall-Affarijiet Legali, il-Kumitat għall-Baġits u l-Kumitat għall-Affarijiet Kostituzzjonali (A7-0166/2010),

1. Jadotta l-pożizzjoni fl-ewwel qari kif stabbilita hawn taht ⁽³⁾;

2. Iqis li l-ammont referenzjali indikat fil-proposta leġislattiva huwa kompatibbli mal-limitu massimu għas-subintestatura 1a tal-qafas finanzjarju multiannwali għall-2007-2012 (MFF), imma li l-margini li jinqa fl-intestatura 1a għall-2011-2013 huwa limitat hafna u l-finanzjament għall-attivitajiet il-godda ma għandux jipperikola l-finanzjament ta' prijoritajiet ohrajn skont is-subintestatura 1a; itenni, għaldaqstant, it-talba tiegħu għal reviżjoni tal-MFF, akkumpanjata bi proposti konkreti li jaġġustawha u jirreveduha qabel l-għeluq tal-2010 billi jintużaw il-mekkaniżmi kollha disponibbli skont il-Ftehim Interistituzzjonali tas-17 ta' Mejju 2006 (IIA) u, b'mod partikolari, dawk li jinsabu fil-punti 21 u 23 tiegħu, halli jkun żgurat il-finanzjament tal-Awtorità Ewropea ta' Superviżjoni (Awtorità Bankarja Ewropea) mingħajr ma jkun ipperikolat il-finanzjament tal-prijoritajiet l-ohrajn, u jkun żgurat li jifdal margini biżżejjed, skont is-subintestatura 1a;

⁽¹⁾ ĠU C 13, 20.1.2010, p. 1.

⁽²⁾ Għadha mhix ippubblikata fil-Ġurnal Uffiċjali.

⁽³⁾ Din il-pożizzjoni tidhol minflok l-emendi adottati fis-7 ta' Lulju 2010 (Testi adottati, P7_TA(2010)0272).

L-Erbgħa 22 ta' Settembru 2010

3. Jishaq li d-dispożizzjonijiet tal-punt 47 tal-IIA għandhom jiġu applikati għat-twaqqif tal-Awtorità Ewropea ta' Superviżjoni (Awtorità Bankarja Ewropea); jishaq li, jekk kemm-il darba l-awtorità legiżlattiva tiddeċidi favur it-twaqqif tal-Awtorità Ewropea ta' Superviżjoni (Awtorità Bankarja Ewropea), il-Parlament jidhol f'negozjati mal-fergħa l-oħra tal-awtorità baġitarja bil-hsieb li jintlaħaq ftehim fil-hin dwar il-finanzjament tal-Awtorità b'konformità mad-dispożizzjonijiet rilevanti tal-IIA;
4. Jiehu nota tal-istqarrijiet tal-Kummissjoni annessi ma' din ir-risoluzzjoni;
5. Jistieden lill-Kummissjoni terġa' tirreferi l-proposta lill-Parlament jekk ikollha l-hsieb li temenda l-proposta b'mod sostanzjali jew li tibdilha b'test ġdid;
6. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill, lill-Kummissjoni u lill-parlamenti nazzjonali.

P7_TC1-COD(2009)0142

Pożizzjoni tal-Parlament Ewropew adottata fl-ewwel qari fit-22 ta' Settembru 2010 bil-hsieb ta' l-adozzjoni tar-Regolament (UE) Nru .../2010 tal-Parlament Ewropew u tal-Kunsill li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE

(Peress li ntlahaq ftehim bejn il-Parlament u l-Kunsill, il-pożizzjoni tal-Parlament jaqbel ma' l-att legiżlattiv finali, r-Regolament (UE) Nru 1093/2010.)

ANNESS

Stqarrijiet tal-Kummissjoni

Dikjarazzjoni marbuta mas-setgħat ta' sorveljanza fuq l-aġenzija li jikklassifikaw il-kreditu u oqsma oħrajn

"Il-Kummissjoni tiehu nota li ntlahaq ftehim biex jingħataw ċerti setgħat ta' sorveljanza lill-AETS għar-rigward tal-aġenzija ta' notazzjoni. Il-Kummissjoni tikkunsira li jista' jkun utli, fil-ġejjieni, li jingħataw il-kompetenzi ta' sorveljanza lill-Awtoritajiet Ewropej f'oqsma oħrajn ukoll. Dawn ikunu jistgħu, b'mod partikolari, ikunu jikkonċernaw ċerti infrastrutturi tas-suq. Il-Kummissjoni mbagħad teżamina dawn il-kwestjonijiet bit-tir li tapprofondihom u tagħmel il-proposti legiżlattivi li jistgħu jidhrulha xierqa."

Dikjarazzjonijiet marbutin mal-ġestjoni tal-kriżijiet u r-risoluzzjoni tagħhom

"Fil-Komunikazzjoni tagħha tas-26 ta' Mejju 2010 dwar il-Fondi ta' Riżoluzzjoni tal-Banek, il-Kummissjoni saħqet li 'ewwel pass adatt jista' jkun sistema bbażata fuq l-istabbiliment ta' netwerk armonizzat ta' fondi nazzjonali marbutin ma' sett ta' arranġamenti kkoordinati għall-manigġar ta' kriżijiet nazzjonali'.

Il-Kummissjoni tikkonferma li fihsiebha tagħmel proposti legiżlattivi għal gabra shiha ta' għodod għall-prevenzjoni u r-risoluzzjoni ta' banek li qed ifallu fir-Rebbiegħa 2011. Din tkun tiżgura li l-awtoritajiet pubbliċi jkun jistgħu jirriżolva l-istituzzjonijiet finanzjarji li qed ifallu filwaqt li jkun imminimizzat l-impatt tal-fallimenti fuq is-sistema finanzjarja, b'mod li jiġi limitat id-dannu għall-ekonomija u l-użu tar-riżorsi mis-settur pubbliku.

Il-Kummissjoni tikkonferma li l-ESAs għandu jkollhom rwol importanti f'dawn is-setturi u li se teżamina liema setgħat konċernanti l-għodod għall-prevenzjoni u r-risoluzzjoni tal-banek li qed ifallu għandhom jingħatawliha.

Dawn l-arranġamenti huma l-ewwel pass u jiġu rieżminati fl-2014 bit-tir li jinholqu arranġamenti integrati għall-Unjoni għall-ġestjoni tal-kriżijiet u ta' sorveljanza, kif ukoll, għat-tul, Fond ta' Riżoluzzjoni tal-Unjoni."
